



KUNSILL LOKALI TA' HAL QORMI (Città Pinto)

IS-SEBA' KUNSILL

MINUTI SEDUTA NRU. 08

IT-TNEJN 9 TA' NOVEMBRU 2015

Il-Kunsill Lokali kellu jiltaqa' nhar it-Tnejn 09 ta' Novembru 2015 fis-7.00 ta' filgħaxija fl-Uffiċċju Amministrattiv tal-Kunsill. Il-laqgħa bdiet fis-7.00 ta' filgħaxija.

PREŻENTI (Hdax-il Kunsillier)

Rosianne Cutajar, Jesmond Aquilina (attenda fis-7.20pm), Ralph Puli, Jerome Caruana Cilia, Bjorn Azzopardi, Renald Falzon, Joseph Aquilina, Robert Reno Cremona, Martina Brancalone, Marvin Zammit u Antoine Saliba Haig.

TALBA

Is-Sindku Rosianne Cutajar qalet it-talba u infurmat lill-Kunsill li din is-seduta kienet qegħda tiġi *streamed live* fuq il-websajt tal-Kunsill.

08/01/01 MINUTI TAS-SEDUTA NRU. 07

Is-Sindku Rosianne Cutajar ressqet għall-approvazzjoni tal-Kunsill il-Minuti tas-Seduta Nru. 07 li nżammet nhar it-Tnejn 5 ta' Ottubru 2015, minuti li kienu ċċirkulati u li ttieħdu bħala moqrija.

Il-Kunsillier Josef Aquilina issekonda l-mozzjoni għall-approvazzjoni tal-minuti.

Ivvutaw Favur Għaxar Kunsilliera (10) preżenti. Hadd (0) ma vvota kontra u ma kien hemm l-ebda Astensjoni.

Il-Minuti tas-Seduta Numru 06 ġew approvati u ffirmati mis-Sindku u mis-Segretarju Eżekuttiv.

08/02 MILL-MINUTI / KOMUNIKAZZJONIJIET MIS-SINDKU

08/02/01 Is-Sindku Rosianne Cutajar ġibdet l-attenzjoni tal-Kunsill li t-terminu tal-Ambaxxatur taż-Żgħażaġħ jgħodda f'Novembru, peress li s-Sinjorina Brenda Fenech se tkun qed tagħlaq it-tmintax-il sena. Is-

Sindku Rosianne Cutajar stidnet lill-kunsilliera biex sal-laqqgħa li jmiss jressqu nominazzjonijiet ta' persuni li jistgħu iservu ta' Ambaxxatur taż-Żgħażaġħ sabiex fis-seduta tal-Kunsill li jmiss issir l-ħatra.

08/02/02 **Is-Sindku Rosianne Cutajar** infurmat lill-Kunsill li wara li saret l-attività fil-Librerija Reġjonali, il-Kunsill se jkun qed japplika għand il-MEPA biex isiru toilets għal persuni b'diżabilita' filwaqt li fil-ġimgħat li ġejjin il-Libreriji Maltin se jibdeu ir-rinnovament tal-kollezzjoni tal-kotba fil-Librerija ta' San Ġorġ.

08/02/03 **Is-Sindku Rosianne Cutajar** infurmat lill-Kunsill li l-laqqgħa tat-task-force dwar it-traffiku kienet ġiet posposta u l-kunsilliera għandhom jiġu infurmati bid-data l-ġdida wara li din tiġi stabbilita' mal-Pulizija u Transport Malta. Intant, il-Kunsill għandu jitlob lill-Pulizija tad-Distrett biex jkomplu jsiru l-laqqgħat ta' kull xahar li ilhom ma jsiru.

08/02/04 **Is-Sindku Rosianne Cutajar** ġibdet l-attenzjoni li peress li baqa' ħadd ma tefa' l-offerta għall-kirja tal-Gabbana fil-Ġnien De La Cruz, il-Kunsill kien qed jipprepara mal-perit tal-Kunsill proposta li tinkludi t-teatru Grieg u t-tisbiħ tal-Ġnien li jkun jista' jiġi żviluppat permezz ta' Public Private Partnership flimkien mal-privat.

08/02/05 **Is-Sindku Rosianne Cutajar** infurmat lill-Kunsill iffirma l-kuntratt mal-contracts manager, is-servizz beda jingħata mill-1 ta' Novembru u tinsab infurmata mill-amministrazzjoni tal-Kunsill, li dan diġa beda jkun effettiv fejn iltaqa' mal-kuntratturi u qed isegwi x-xogħol tagħhom b'reqqa kbira.

08/02/06 **Is-Sindku Rosianne Cutajar** infurmat lill-Kunsill li l-Kunsill Lokali ġie 2nd runner up fil-Premju bit-titlu "Sustainable Urban Mobility Plan" u ta' dan il-Kunsill se jkun qed jingħata premju ta' €10,000 biex tinxtara vettura tal-elettriku. Il-Kunsill ħareġ l-offerta għal dan ix-xiri.

08/02/07 **Is-Sindku Rosianne Cutajar** infurmat lill-Kunsill li fir-rigward tal-proposta li approva l-Kunsill fl-aħħar seduta sabiex issir mużika fit-toroq ta' Ħal Qormi u jkun hemm reklamar, sfortunatament, ma kienx hemm interess biżżejjed biex din l-inizjattiva tkun tista' ssejtni. Il-Kunsill iddeċieda biex jagħmel l-aħħar tentattiv billi jqabbad lill-contracts manager javvicina lill-ħwienet ħalli naraw jkunx hemm interess biżżejjed li jrendi tant li jippermetti li ssir l-inizjattiva.

08/02/08 **Il-Vici-Sindku Jesmond Aquilina jattendi għas-seduta fis-7.20pm**

08/03 **PAGAMENTI GHAX-XAHAR TA' OTTUBRU 2015**

Is-Sindku Rosianne Cutajar ressqet għall-attenzjoni tal-Kunsill il-lista ta' pagamenti għax-xahar ta' Ottubru 2015, dokumenti li kienu ċċirkulati

u li ttieħdu bħala moqrija u wara ppropona l-approvazzjoni tal-pagamenti. **DOK 'A1-4'**

- a) Pagamenti li għad iridu jsiru għax-xahar ta' Ottubru 2015
- b) *Bank Payments* Ottubru 2015
- c) *Petty Cash* Ottubru 2015

Saret spjega tal-pagamenti mressqa u wara s-Sindku pproponiet l-approvazzjoni tal-pagamenti kollha.

Il-Kunsillier Josef Aquilina issekonda.

Ivvutaw Favur Hdax-il Kunsillier (11) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-pagamenti kollha.

08/04 **MOZZJONIJIET**

08/04/01 **MOZZJONI – 23-2015(VII)**

Is-Sindku Rosianne Cutajar stiednet lill-Kunsillier Marvin Zammit iressaq il-mozzjoni nru 23-2015:

Peress li bħala Kunsill nemmnu fil-ħajja attiva kif ukoll fis-saħħa fizika u l-għaqda soċjali fil-komunita' tagħna, qed nippropni li l-Kunsill għandu jerga jibda jorganizza b'sehem attiv mill-Kunsilliera l-mixji li kienu jsiru magħrufin bħala 'Walking Club', li kien twaqqaf mill-Kunsill preċedenti.

Naħseb li bħala Kunsilliera għandna nagħmlu skeda fejn kull Kunsillier ikollu gurnata allokata sabiex ikun responsabbli minn dan l-grupp sakemm jibqa jkun hemm interess mir-residenti.

Is-Sindku Rosianne Cutajar ssekondat l-mozzjoni.

Ivvutaw Favur Hdax-il Kunsillier (11) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill qabel unanimament li japprova l-mozzjoni 23-2015(VII) u gie deciż biex il-Kunsillier Marvin Zammit jikkordina din l-inizjattiva.

08/04/02 **MOZZJONI – 24-2015(VII)**

Is-Sindku Rosianne Cutajar ressqet il-mozzjoni nru 24/2015(VII):

Fuq talba tas-Segretarju Ezekuttiv u l-impjegati nipproponi biex dan il-Vacation Leave mhux mehud matul din is-sena 2015 sabiex ikun akkumulat ghas-sena 2016.

| | | |
|-------------------------|-----------------------------|------------------|
| <i>Kenneth Brincat</i> | <i>Segretarju Ezekuttiv</i> | <i>96 siegha</i> |
| <i>Maria Lewis</i> | <i>Assistent Principal</i> | <i>48 siegha</i> |
| <i>Bernice Darmanin</i> | <i>Assistent Principal</i> | <i>10 siegha</i> |
| <i>Noel Pace</i> | <i>Ufficjal Ezekuttiv</i> | <i>48 siegha</i> |
| <i>Bessie Tanti</i> | <i>Skala 18</i> | <i>72 siegha</i> |
| <i>Roberta Mizzi</i> | <i>Skema</i> | <i>20 siegha</i> |

Il-Kunsilliera kollha ssekondaw din il-mozzjoni.

Ivvutaw Favur Hdax Kunsilliera (11) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill qabel unanimament li japprova l-mozzjoni 24-2015(VII). **Is-Segretarju Ezekuttiv** għandu jitlob l-approvazzjoni tad-Direttur skont il-proceduri.

08/05/03 MOZZJONI 25/2015 (VII)

Is-Sindku Rosianne Cutajar stiednet lill-Kunsillier Josef Aquilina sabiex iressaq il-mozzjoni nru 25/2015(VII):

Peress li l-Kunsill Lokali għandu għal qalbu l-patrimonju lokali fil-lokalita’;

Peress li s-Salib tad-Dejma huwa wieħed mill-ftit li għad fadal f'Malta u għaldaqstant għandu valur storiku kbir fil-lokalita' tagħna;

Peress li l-istess s-sit ta' fejn jinsab is-salib ma baqax addattat u safa vittma ta' ħsarat;

Peress li din l-istatwa tal-Madonna tar-Rużarju tinsab fi stat ta' bżonn ta' restawr;

Nipproponi biex il-Kunsill Lokali jibda l-proċess għaċ-ċaqliq tas-salib u għar-restawr taż-żewġ monumenti, billi japplika għall-permess tal-MEPA sabiex mal-ewwel ċans ta' fondi disponibbli għal dan ir-restawr, l-Kunsill ikun ippreparat u jkun jista' jagħmel ix-xogħol mill-ewwel.

Il-Kunsilliera kollha ssekondaw din il-mozzjoni.

Ivvutaw Favur Hdax Kunsilliera (11) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill qabel unanimament li japprova l-mozzjoni 25-2015(VII). Is-Segretarju Eżekuttiv għandu jitlob l-approvazzjoni tad-Direttur skont il-proceduri.

08/04/04 MOZZJONI – 26-2015(VII)

Is-Sindku Rosianne Cutajar ressqet il-mozzjoni nru 26-2015:

Nipproponi biex fuq il-bord tal-aġġudikazzjoni tal-offerti msemija hawn taħt jkun ffurmat hekk:

XIRI TA' VETTURA LI TAHDDEM BL-ELETTRIKU

Chairperson: Rosianne Cutajar

Membri: Ralph Puli, Renald Falzon, Marvin Zammit

Il-Viċi-Sindku Jesmond Aquilina ssekonda l-mozzjoni.

Ivvutaw Favur Hdax-il Kunsillier (11) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill qabel unanimament li japprova l-mozzjoni 23-2015(VII).

08/04/05 F'dan l-istadju tas-seduta, il-Viċi-Sindku Jesmond Aquilina u l-Kunsillier Ralph Puli skużaw ruħhom mil-laqgħa.

08/04/06 MOZZJONI – 27-2015(VII)

Is-Sindku Rosianne Cutajar ressqet il-mozzjoni nru 27/2015(VII):

Wara li l-Kunsill kien ippropona li jsemmi triq għal Lino Spiteri, kif ukoll għal Ċikku Degiorgio (Ċikku tal-Fjuri) nipproponi biex :

il-Ġnien li jinsab f'tal-Blat jiġi msemmi għal Lino Spiteri, minn Hal Qormi, ekonomista, politiku, opinjonista u kittieb Malti. Kien elett fil-Parlament ta' 23 sena fl-1962, u serva b'kollox għal 21 sena, sitta minnhom fil-kabinett, sa ma rtira mill-politika fl-1998;

filwaqt li,

it-triq li tinsab bla isem fi Triq Lapsi, tissemma' għal Ċikku Degiorgio, għannej Qormi magħruf bħala 'Ċikku tal-Fjuri'

Il-Kunsillier Robert Cremona ssekonda din il-mozzjoni.

Ivvutaw Favur Disa' Kunsilliera (09) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill qabel unanimament li japprova l-mozzjoni 27-2015(VII). **Is-Segretarju Ezekuttiv** għandu jitlob l-approvazzjoni tal-Kumitat tat-Tismija ta' Toroq u l-pubblikazzjoni tagħhom.

08/05 RAPPORTI

08/05/01 APPROVAZZJONI TAR-RAPPORT TAL-AĠĠUDIKAZZJONI TAL-OFFERTA DWAR RESTAWR TAL-KAPPELLA TA' SAN FRANGISK

Is-Sindku Rosianne Cutajar li kienet ukoll ic-Chairperson fuq il-Bord tal-Aġġudikazzjoni ressqet ir-rapport li kien jaqra hekk:

Is-sejha għall-offerti dehret fil-ħarġa tal-Gazzetta tal-Gvern 11 ta' Awwissu 2015, kif ukoll fil-Gazzetta Lokali ta' nhar l-Erbgħa 12 ta' Awwissu 2015, liema sejha għalqet nhar il-Gimgha, 11 ta' Settembru 2015 fil-12.00pm.

Il-Kaxxa tat-Tenders infetħet fil-11 ta' Settembru 2015, mis-Segretarju Ezekuttiv Kenneth Brincat, fil-preżenza tal-Kunsillier Ralph Puli u l-Kunsillier Renald Falzon.

Għal din is-sejha, l-Kunsill irċieva offerta waħda biss:

| Isem | € |
|--|------------------|
| <i>Agius Stoneworks Co Ltd</i> | <i>46159.50</i> |
| <i>Vaults Co. Ltd</i> | <i>35,294.70</i> |
| <i>Recoop- The Restoration and Conservation Coop Ltd</i> | <i>43,130.83</i> |
| <i>MT R. Contracting Ltd</i> | <i>47,630.00</i> |
| <i>Camray Company Ltd</i> | <i>45,388.87</i> |

Il-Bord, kompost mis-Sindku Rosianne Cutajar, Ralph Puli, Josef Aquilina u Perit Jennifer Busuttil (obo l-Perit William Lewis) ltaqa' biex jiddiskuti dawn l-offerti.

Il-Bord innota li l-orħos offerta hija administrative u technical compliant. Il-Bord innota wkoll li l-offerent għamel bosta xogħlijiet ta' restawr fuq livell nazzjonali. Il-Bord innota li fil-Preliminary Bill dan thalla vojt, u għaldaqstant il-Bord qabel li jitlob konferma li l-items fil-Preliminary Bill se jkunu ipprovduti mingħajr ħlas.

Wara li ġie ikkonfermat mill-orħos bidder li l-Preliminary Bill huwa inkluz fl-offerta, il-Bord irrakkomanda li tintgħażel l-orħos offerta minn Vaults Co. Ltd bl-ammont ata' Eur35294.70 (Vat u 5% management fee inkluz.

Il-Kunsill qabel unanimament biex jilqa' r-rakkomandazzjoni tal-Bord.

DOK 'B'

Il-Kunsillier Josef Aquilina issekonda.

Ivvutaw Favur Disa' Kunsilliera (09) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill approva l-mozzjoni u għaldaqstant fil-ġranet li ġejjin għandu johroġ l-ittra ta' aċċettazzjoni u jiġi ffirmat l-kuntratt.

08/05/02 APPROVAZZJONI TAR-RAPPORT FINANZJARJU GHAT-TIELET KWART LI JAGĦLAQ FIT-30 TA' SETTEMBRU 2015

Is-Sindku Rosianne Cutajar stiednet lis-Segretarju Eżekuttiv biex jippreżenta r-rapport finanzjarju għat-tielet kwart tas-sena sal-aħħar ta' Settembru 2015. Is-Segretarju Eżekuttiv li l-Kunsill għandu pożizzjoni ta' Financial Situation Indicator ta' 2%. Is-Segretarju Eżekuttiv spjega li f'dan il-perjodu il-Kunsill ra żieda sostanzjali fid-dħul, minħabba ż-żieda fil-miżata tal-permessi kif ukoll dħul mogħti mir-Regjun Nofsinhar bħala parti mill-profit sharing. Filwaqt li bħala infig rikurrenti l-Kunsill żamm l-istess ritmu. Is-Segretarju Eżekuttiv spjega li l-Kunsill għad fadallu x'jieħu mill-flus tal-fondi ewropej ta' M313 u M413.A5 kif ukoll tal-progett ta' Gnien George Hyzler mill-UIF.

Il-Kunsill approva r-rapport b'mod unanimu.

DOK 'C'

08/05/03 RAPPORT DWAR IL-KORSIJET

Is-Sindku Rosianne Cutajar stiednet lill-Kunsillier **Bjorn Azzopardi** biex iressaq dan ir-rapport. Il-Kunsillier **Bjorn Azzopardi** spjega li l-informazzjoni għadha qed tingabar u għaldaqstant dan ir-rapport se jkun qed jitressaq fis-seduta li jmiss.

08/05/04 RAPPORT MILL-KUMMISSJONI DWAR IT-TRAFFIKU U T-TRASPORT

Is-Sindku Rosianne Cutajar stiednet lill-Kunsillier **Renald Falzon** biex iressaq dan ir-rapport. Il-Kunsillier **Renald Falzon** spjega li l-Kummissjoni iltaqgħet diversi drabi fejn tressqu numru ta' suggerimenti li iżda l-Kunsill preċedenti kien diġa rressaqhom lill-awtoritajiet. Dawn jikkonċernaw :-

- *One-way* fi Triq Marju Pace
- *One-way* fi Triq il-Belt Valletta
- *Pelican Lights* fi Triq Guze Duca, hdejn ta' Ganza
- Preżenza ta' Pulizija mar-roundabouts f'*peak hours*
- Gwardjani Lokali fil-ħinijiet ta' dħul u ħruġ tal-mużewijiet u ssir tabella bil-ħinijiet bħalma jsir hdejn l-iskejjel
- Sistema ta' mmaniġġjar aħjar hdejn l-Iskola ta' San Ġorġ

Ġie deciż biex dawn il-punti flimkien ma' oħrajn jiġu diskussi fit-Task force tat-traffiku sabiex l-awtoritajiet jintervjenu ħalli s-sitwazzjoni tat-traffiku titjib.

08/05/05 RAPPORT MILL-KUMITAT TAL-FINANZI DWAR IMPJIEG

Is-Sindku Rosianne Cutajar stiednet lis-Segretarju Eżekuttiv biex iressaq dan ir-rapport. Is-Segretarju Eżekuttiv spjega li l-informazzjoni għadha qed tingabar u għaldaqstant dan ir-rapport se jkun qed jitressaq fis-seduta li jmiss.

08/06 KORRISPONDENZA

08/06/01 Is-Sindku Rosianne Cutajar ressqet għall-attenzjoni tal-Kunsill din il-korrispondenza dwar: **DOK 'D 1-8'**

1. Dwar korrispondenza mill-Green Pak, is-Sindku infurmat lill-Kunsill, li bil-kollaborazzjoni tal-Green Pak se jkun qed jitqassam kalendarju f'kull dar fejn fuq il-kalendarju jkun hemm il-ġranet tal-ġbir ta' skart. Il-Kunsill se jkun qed iħallas l-ispejjeż biex jitqassam dan il-kalendarju.
2. Dwar il-websajt tal-Kunsill, il-Kunsill se jkun qed jerga jkteb lill-MCAST dwar jekk għadhomx interessati li jsir minnhom, u fin-nuqqas ta' risposta tanġibbli, il-Kunsill għandu joħroġ sejha tal-offerti/kwotazzjonijiet.
3. Dwar il-korrispondenza minn GAL XLOKK, dwar il-*membership* għall-programm ta' fondi li jmiss 2014-2020. Is-Sindku Rosianne Cutajar spjegat li biex il-Kunsill ikun jista' jibbenefika minn fondi li jinħarġu mill-LEADER ikun hemm bżonn li l-Kunsill jkun membru

fil-GAL. Il-Kunsill qabel unanimament biex il-Kunsill jidhol membru u jhallas is-somma ta' Eur5,500.

4. Dwar komunikazzjoni mid-Dipartiment tal-Gvern Lokali, fejn bil-liġi l-Kunsill Lokali għandu d-dritt li jinnomina l-President tal-Kunsill Skolastiku, il-Kunsill qabel li għandu jkteb lill-Prinċipal tal-Kulleġġ sabiex tinforma lill-Kapijiet tal-Iskejjel li l-Kunsill kien qed jinnomina lill-Kunsilliera Martina Brancaleone biex tkun membru fil-Kunsill Skolastiku tal-Iskejjel Primarji fil-lokalita'.
5. Dwar ilmenti li l-Kunsill Lokali għandu dwar bżonn ta' patching u li ilhom pendent għal xhur twal peress li l-kuntrattur qed jonqos milli jagħmel dan ix-xogħol, il-Kunsill Lokali ddecida biex joħroġ Default Notice lill-kuntrattur tal-patching, Central Asphalt Ltd.
6. Dwar memo mid-Dipartiment tal-Gvern Lokali dwar l-Iskema ta' Inizjattivi ta' Attivitàjiet Kulturali, il-Kunsill Lokali stieden lill-għaqdiet lokali biex min hu interessat li jorganizza attività flimkien mal-Kunsill Lokali f'din l-iskema għandu jimla' l-applikazzjoni.
7. Dwar korrispondenza mill-LESA fejn fil-granet li ġejjin għandha ssir laqgħa mal-Kunsill, ingibdet l-attenzjoni biex it-talba li kien għamel il-Kunsill biex issir *speed camera* fi Triq il-Wied għandha tintbagħat lil din l-aġenzija.
8. Dwar korrispondenza relatata max-xogħlijiet li saru fuq l-*istorm water culverts* inkonnessjoni mal-proġett kontra l-għargħar, il-Kunsill huwa infurmat li fadal xogħlijiet xi jsiru fi Triq il-Mithna.
9. Dwar talbiet separati mill-impjegati Maria Lewis u Bernice Darmanin sabiex jaħdmu fuq bażi ta' reduced hours ta' 30 siegħa fil-ġimgħa, il-Kunsill approva dawn it-talbiet għal sena.
10. Dwar korrispondenza mill-Kumitat tat-Tismija tat-Toroq sabiex id-daħla ta' ħdejn il-bini tal-gvern Ta' Paskarella, tissemma' Daħlet Paskarella, il-Kunsill qabel mar-rakkomandazzjoni.

08/07

AĠĠORNAMENT

Is-Sindku Rosianne Cutajar aġġornat il-laqgħa.

Kien maqbul li l-laqgħa li jmiss tinzamm nhar il-Erbgħa 9 ta' Diċembru 2015 fis-6.30 ta' filgħaxija.

Il-laqgħa ntemmet fid-08:35 ta' filgħaxija.

Rosianne Cutajar
Sindku

Kenneth Brincat
Segretarju Eżekuttiv

Minuti approvati Illum ta' 2015.